


খোঁনা ফরবা ইচাশিংনা ঐখোয়বু ঙাক্লি

(ইচাশিং কাউগনু - চীংদগী কাপথরকপা নোংমৈ মরুদি Plunging ওইবনি। Gravitational হায়বদি Earth কী চিংশিনবগী শক্তিনা। মখোয়দি ময়াই কাবা চীঞ্জাক্লা লুপ্লবনি। ফত্তুবা মীনা মীওইবগী মপোক্তা মায় পাক্তবনি।)



ইচাশিং নখোয়সি ঝাইদগী অতাঙবশিংগী মনুংদা মালেমসিদা লৈবা ফংলরোইদবা মণি-মুক্তাশিংগী মরক্তগী ঝাইদগী হেনবা অতাঙবনি। নখোয়গী মপোক্তু নুপা ওইবগী চপ চাবা পুন্নি। নখোয়দৌনা কথোকপগী থংশ্মায় পানবা মীওই কয়া রাঙ্গুগে খুয়াইসিদা? কনাদা কৰিসু হায়দনা কাচিন-কোয়াদা ইমা লৈবাকপু কন্দবা যাদে হায়বা অচেংপা রাশক্লা লোয়ননা তম্পাক্কী মীয়াধু নুংঙাইনা পুন্নি লেলহল্লিবনা নখোয়তনি। য়েৰুবনা মায়কৈ পুম্মক কেইখিল্লগা অহ্নাবা লৈতনা মায়োৰ্লি। নখোয়গী খোঁনা লিংজেলদি কলম অসিদগী থোন্ধকউ য়াদ্ৰি। নখোয়দগী হেমা রাংবা মপোক্তি কনাসু লৈতে। অৰাংপগী অৰাংপা ঙাক্তনি। মতেং পাংলিবদি খরতনি। ইজরিবা ঐহাক্কী হিংলহুগী মপোক ওইগে খঞ্জিখবনি। অদুবু লায়রবগী মৈরিনা চাকথেকখিবা, লমজিং-লমতাক লৈখিবা, ইমুংগী অহল ওইরকখিবনা কান্দ্রবা মপোক হায়বদু ওইশ্বে। মঠৈবাক্কীদমক থরায় কংপদগী হেনবা মপোক কৰিসু লৈতবনি। নখোয়গী সুপ্রিম সেক্ৰিফাইসতি মণিপুৰ ইমানা লৈরিবমথৈ লৈহৈরগনি।

নখোয়গী বার সিমিত্ৰি অমা শোয়দনা মত্সা শারকখিগনি। মীওইবগী পুন্সি মতমগী খোঙচংব। তুহ্মা মচেং, চাবা মচেং ওইরিবা নখোয়না মপুং ফানা হিংলিবা মখোয়দগী শরুক মশীং খঙদনা হেল্লিবনি। নখোয়গী কথোকপগী থংশ্মায়দুদি মীপুম খুদিংদা পানবা নঙে। থেইদোক হেদোকপা মপোক্রি। ইজরিবা ঐহাক্কী মপোকসিসু অরাবগী অরাবা ঙাক্তনি। পুন্সিসিদা নুংঙাইবা, হরাওবা কৰিসু খঙদনা লোইশ্বসনু খল্লি। চহী ৩০ হেমা খুয়াইসি অমুক্তদি মালেমদা মশক তাক্ৰমগে খঞ্জবনি। অদুবু কৰি ওইগাদৌবনো খঙদ্রে। অশোয়বগী অশোয়বা ঙাক্ৰা থেংনরি। অফবা থবকশিং পাঙথোক্লবগী মী তাক্তি। ফত্তুবা থবকশিং পাঙথোক্লবগীদি মিশিং রাংতে।

নেপোলিয়ন বোনাপাৰ্টনা হায়রমখি "Give me a good Mother, I will conquer the whole world" অসুয়া খুয়াইসি ফগংনবা শেধুদা নুপীশিংগী রোল অসি ঝাইদগী চাউরি। মরু ওইনা খুয়াইসিগী খৌদোক-ৰাথোক খুদিংদা নুপী ওইবীশিংনা ঝাইদগী চাউবা খৌদাং লৈরি। হৌজিক বারিবা, হামা বারিবা অমসুং মতুংদা বারকদৌবা, ওইবা য়াবা খৌদোকশিংদু য়াম্মা মুয়া খৰুবা়ী। নুপীগী খৌদাংসি ইমুংদা, লৈকায়দা অমসুং খুয়াইসিদা ঝাইদগী হেমা মরু ওইরি। কৰিসু লৈতবা ইন্দিয়াগী চে মচেং (শেল) তা ঙাবীৰকনু। শেলগা ঈজৎকা ওছোকপীৰ্কনু। হিংলহুগী মমি ফাওবা তাহৌরোইদবা মীশিংগা শম্ববীৰকনু। অফবা মীংচংতগী হেনবা মালেমসিদা কৰিসু লৈতবনি। মীতৈ নুপীশিংগী মীংচংতি ২০২৪গী নোবেল পিছ প্রাইজনা মশক উৎলসনু। পুক্চেল শেংদবশিংদি মীওইবা (মী) নঙে। মীগী শকওং-শক্তম ওইবতনি। অফবা মীংচং থল্লমসি।

ইচাশা, হৌজিক্কী মতমদি লৌশিংনা লান থেংনগদৌবনি। ৰাখল মুয়া খল্লু। ৰাখল খন্দনা থবক

হুইয়েন লানপাউ লিটরেরি কুইজ-৮৪

১) “নুংশি লমন” (২০১৬) হায়বা লাইরিক অসিগী অইবা কনানো অমসুং কৰহ্মা মখলগী লাইরিক্সে?

২) “মেরা থাণী শনারে” হায়না মিংথোনবা ঈশৈ শৈরেংগী লাইরিক অসি কনানা ইবনো?

৩) “নুশিরবী পোরুলমদম নথানুংদা হিংলিবা মহিসিবু কৰি মহিং কৌবগে?” শৈরেং মত্কে অসি অইবা কনাগী লাইরিক্তগী লৌথোরকপা কৰহ্মা শৈরেংনো?

৪) “পুন্সিগী মহাও” হায়রিবা লাইরিক অসি কৰহ্মা মখলগী লাইরিক্সে? অইবগী মমিং কৰি কৌবগে?

৫) “দা. কমল : লাইফ এন্ড ভিজন” হায়বা লাইরিক অসি মণিপুৰীদগী ইংগ্ৰাজিদা কনানা ট্ৰান্সলেট তৌবগে? লাইরিক অসিগী ওরিজিনেল অইবা কনানো ?

মথক্তা পীরিবা ৰাহংশিং অসিগী পাউখুম ফেব্ৰুৱাৰী ২৯, শগোলেশন নুমিৎকী অযুক পুং ১১ ফাওবগী মনুংদা পাউচে অসিগী ওফিসতা নংত্ৰগা ঈ-মেল hueiyenliteraryquiz@gmail.com সিদা মেল ওইনা থাবীৰকপা য়াগনি। পাউখুম পীবিৰকপা/থাবীৰকপা মতমদা মিং, লৈফম, মহৈগী থাক অমসুং কণ্টেক্ট নম্বৰ ময়েক শেংনা ইবিৰকউ। ৰাহং খুদিংমক্কী পাউখুম চুয়া নংত্ৰগা মশীং য়াম্মা চুয়া পীবিৰকপা মীওইশিং অদুদগী দ্ৰো ওংচৰগা লাইবক ফবা মীশক অমা খনজগনি। লোয়ননা খল্লবা মীশক অদুদা মনা পীজগনি।

হুইয়েন লানপাউ লিটরেরি কুইজ-৮৩গী অচুহ্মা পাউখুম থাবীৰকখিবাশিংদি

১) তেংব্রম জিবোন, লাংজিং অটৌবা মখা লৈকায় - (১,৪)

২) হিজম অজেম, পাংশেই পাট ৪ লাই হরাওবু মনাক - (১,৪)

৩) থাংজম প্ৰেমকুমার, চরাংপাং মনীং লৈকায় - (১,৪)

৪) মাইসাম বুধ, চিংঙামখা মাইসাম লৈকায় - (১,২,৪)

৫) অনন্দকুমার খুঞ্জাময়ুম, তাওথোং অয়ুংবা ময়ায় লৈকায় - (১,২,৩,৪,৫)

৬) থিয়াম ৰাজেন্দ্র লুৰাং, ৰাইজিং সন ব্ৰেংসেং থাংয়েবন্দ - (১,৪)

হুইয়েন লানপাউ লিটরেরি কুইজ- ৮৩গী ৰিয়র

অনন্দকুমার খুঞ্জাময়ুম, তাওথোং অয়ুংবা ময়ায় লৈকায়

লিটরেরি কুইজ ৮৩গী শেলগী মনা অসি ৰিয়র ওইরবা মীওই অসিগী বেঞ্চ একউক্টিতা ওইনা হাপচিঞ্জগনি।

হুইয়েন লানপাউ লিটরেরি কুইজ-৮৩গী পাউখুম

১) “ময়ি চংলবা থরায়” হায়বা লাইরিক অসি কনানা ইবনো? কৰহ্মা মখলগী লাইরিক্সে? :- অইবা - কাংজম পদ্মকুমার, লাইরিক্কী মখল - নোভেল, অহানবা ফোঙবা : মাৰ্চ, ২০১৮।

২) “ভীৰ্থ যাত্ৰিক নীংশিংবগী ইরোমুংদগী খোংদোইরকপা” হায়রিবা লাইরিক অসিগী অইবা কনানো? :- অইবা - ডা. যামিনী দেবী, লাইরিক্কী মখল - মেমোইর, অহানবা খুংমাম - ২০১৩।

৩) “য়েস সার! নো সার!” হায়না মিংথোনবা লাইরিক অসি কৰহ্মা মখলগী লাইরিক্সে অমসুং অইবগী মমিং কৰি কৌবগে? :-লাইরিক্কী মখল - অসীকপা ৰাৰীমচাশিংগী খোমজিনবা, অইবা - ইবোহল সিংহ কাংজম, ফষ্ট এদিসন : ২০২১।

৪) “অতোঙ্গা লোনগী ৰাৰীমচা” হায়বা লাইরিক অসি মণিপুৰীদা কনানা খোমজিল্লগা সম্পাদন তৌদনা পুথোরকপগে? :- খোমজিনবা অমসুং সম্পাদন তৌবা - এন কুঞ্জমোহন সিংহ, অহানবা ফোঙবা ২০০৪।

৫) “ফাইরেন থানা লাকপদা অঙাওবা মালং ওইবা নঙবু ইঙাও ঙাওনা খোঙদোইরক্সে থংশ্মায়গী থোঙ্গাল তন্না লাক্সে”। ঈশৈ মত্কে অসি অইবা অমগী ঈশৈ শৈরেং লাইরিক্তগী লৌথোরকপনি। অইবগী মমিং অমসুং লৌথোরক্লিবা লাইরিক্কী মমিং হায়মু? :- অইবা - দোনেশ্বৰ কোসম, লাইরিক্কী মমিং - হো ইশাবী, লৌথোরকপা ঈশৈ - ফাইরেল থানা লাকপদা, অহানবা ফোঙবা : ২০১৩।

অমত্তা পাঙথোক্লনু। মালেমসিদা হাথু-হাথুবা থবক্তি মায় পাক্তবনি। খঙজিনগদৌবা ৰাফমদি - চিংথক্তগী কাপথরকপা নোংমৈ মরুদি ঐখোয়দা পাক পান্দবনি। মসিগী মরমদি অথকী প্ৰেডিটেক্সনেল পুলগী মরন্ননি। মসি Plunging কৌই। নোংমৈ মরুদু হাইরি-হাইরি, মকোক খরা-খরা ঙাওরগা পাইলগুয়া নুংশিংতা চংলিবনি। নোংমৈ কাপ্লক্লিবা ফত্তুবা মীশিংদুসু মশাদু ময়াই কাবা চীঞ্জাক্লা লুপ্লবা ঙাক্তনি। অদুগীসু মথক্তা মখোয়সি ঝাইদগী ফত্তুবা মীশিংগী মরক্তা মীনুংশি ষাওব্ৰবা জীবশিংনি। ফত্তুবা মীশিংসি কৈদৌনুংদা মায় পাক্সোই। অদুম ওইনমক নখোয় য়াম্মা চেকশিমা মায়োক্সো। ফত্তুবা মীনা কৈদৌনুংদা অফবা থবক তৌরক্সোই।

চহী ৩১মুক খুয়াইসিগী ফগংনবা অমসুং অশোয়বশিংসি শেমদোক্সবা ইজরিবসি চহী ৭০ মুক চঙনা ইয়গসু, হায়বদি চহী ১০০ ইয়ল্লবসু লোইবা নাইগনি থাংদে। মসিগী মরমদি ঐহাক্সা থিজিল্লবদা খুয়াইসিদা শোয়ৱল্লিবসি পোলিটিকেলদা, সোসলদা, ইকোনোমিক্স, ৰিজি়িয়সকী মরমদনি। মসিদগী হেদুনা খুয়াইসিদা ফোঙলিবা পাউচেশ্ব, মীদিয়া চেনেলশিংদা অশোয়বা, অরানবা, হুৱানবা, মীহাংপা, দ্ৰগ লক্সোনবা, ওক্তুবা-ওক্তবীগী লমচং-শাজং চপশিংগী অচুহ্মা ৰাফমদু কনা অমত্তনা হাপ্পগা খুয়াইসি ফগংনবগী থবক খৌৱম চথদে। জনেলিজমগী ইথিক্স লৈতবা অমসুং ঙাক্তুবা মীদিয়া মীদিয়া ওইরি। মেট্ৰিকুলেশন এজাম ফাওবা পস তৌবা ঙমকন্দবা কয়ানা প্ৰসিদ্দেট ওইরমখি। অঙকপা খুয়াইসি। অঙকপা খুয়াইসি মফম-মৰাং খঙদনা হৌৱকপা, ঈ শেংদবশিংনা শেমশ্ৰবনি। মণিপুৰদা অফবগী মঙাল অমা ঙাক্সল্লে হায়বদি ফত্তবশিংসি লোইখিবা তাবনি। কোভিদনা, নোইমেনা, হেদু প্ৰোদেনা লোইশিবনা ঙমদ্রি। নেচরগী অৰ্থ-ক্লেক অমনা লোইশিনগদৌবতা মঙাইরে।

ম্যাম্মাৱ (বৰ্মা) গা মণিপুৰগা বোৰ্দৰগী অশাংবসি কিলোমিটর ৩৯৮নি হায়না মণিপুৰ গৰ্ভণ্‌মেণ্টনা এপ্ৰত তৌবা টেক্সবুত্তা ইরি। অদুগা গুগলদনা লৈবাক অসিগী বোৰ্দৰগী length অসি কিলোমিটর ৩৫২নি হায়না উংলি। থেৱাৱিসি কিলোমিটর ৪৬নি। গুগলদা থাংগংলিবা দাটশিং, দিটেলশিংদা য়াম্মা অরানবশিং মশীং খঙদনা য়াওরি। সিগনেচর য়াওদবা দোকুমেন্ট অমত্তা ওথোৱিটি ওইনা লৌক্ৰবা য়াবা নঙে।

ব্ৰিটানিা পাল্লিঙৈদা Great Trigonometrical Survey (G.T.S) Pillars মণিপুৰগী মফম খুদিংদা য়ুয়লমখি। জি টি এস পিল্লৱশিংদু ফুঙ্‌লংগা লোইনমক লৌথোকপ্তে।

Kabo Valley (Kyampong Lamjao 700 sq miles মুক চাউবসি) 09 January 1834, Treaty of Yandaboo না ব্ৰিটানিা মণিপুৰগী লমসি মণিপুৰ মীয়ামগী অয়াবা অমত্তা য়াওননা পীথোকখি। অদুগা প্ৰাইম মিনিষ্টৱ নেহৰুনা কুমজা ১৯৫৩দা কৰো ভেল্লি অসি বৰ্মাগী প্ৰাইম মিনিষ্টৱ U-nu দা পীথোকখি। মণিপুৰ মীয়ামগী অমসুং ইন্দিয়াগী পাৰ্লামেন্টকী অয়াবা অমত্তা য়াওখিবা নঙে। কুমজা ১৯৫৩দা হিংলমখিবা অহলশিংনা কৰহ্মা মখলগী চীজাক্ৰ চৱমগদৌবনো? মীগী মতেং লৌবা, থবক শূদনা নুংঙাইবা পাশ্বসি থায়দমদী হৌনা চংনৱক্লুবা কলচৱসি হৌজিক্সু অদুদা চংনরি।

কুমজা ১৯৬৭কী মাৰ্চ ১০দা Rangoon Agreement between the Govt. of India and the Govt. of the Union of Burma অসি হৌজিক ফাওবা য়াবা পুৱক্ৰি চহী ৫৭ চঙনা য়াবা পুৰকপা ঙমদ্রিবা এগ্ৰীমেন্ট অসি ইন্দিয়াগী সাইদতগী ফ্ৰাইইবা অমনা হেজা মীনহ্মা ঙাঙলগা থাজবা য়াৱিৱরা? ঙাইহাক লৈতনা বোৰ্দৰ পিল্লৱশিং হেংদোক-হেংজিন তৌৱিৱসিগী মরম খঙদে হায়গেগে? পিক্তিক পাটি ফ্ৰাইইবশিংনা বোৰ্দৰ পিল্লৱশিং য়েংখিৱশিংদুগী ফলনা কৰি ওইশ্ববগে?

মণিপুৰ ষ্টেটকা ইন্‌ষ্ট-ষ্টেট বোৰ্দৰ দিসপুট লৈৱিৱসি নাগালৈন্দ এন্‌দ মিজোৱামগী। চহী ষ্ৰমাদগী অদুম সোম্ব তৌদনা তুমদুনা লৈরি। কৰপসনগী মরমদদি মী অয়াশ্বসি তুমদে-চাদে। মণিপুৰগী লৈন্দ পোলিসি লৈতে।

কুমজা ১৯০১দগী ১৯৫১ ফাওবসিদা মণিপুৰগী পাক চাউবসি ২২,৪৩৭ স্কৱাৰ কিলোমিটর ওইরমখি। মসি রেজিষ্টৱ জেনৱেল ওফ ইন্দিয়াগী সৰ্ভেগী মতুংইমা ইজবনি। কুমজা ১৯৬১দা মণিপুৰগী এৱিয়া অসি ২২,৩৪৬ স্কৱাৰ কিলোমিটর ওখি হায়না থেংনজরি। চহী ১০ হায়বদি (১৯৫১-১৯৬১) অসিদা মণিপুৰগী স্কৱাৰ কিলোমিটর ৯১ মাঙত্ৰে। মসিগী মরমদা কনানসু খৰুৱল্লোই। অদুদগী কুমজা ১৯৭১দনা ২২,৩৫৬ স্কৱাৰ কিলোমিটর ওখিখি। অদুগা কুমজা ১৯৮১গী ৱিপোর্টনা ২২,৩২৭ স্কৱাৰ কিলোমিটর ওইশ্বে। কিলোমটর ২৯ অমগনা কুমজা ১৯৭১-১৯৮১গী মৱকসিদা মাঙত্ৰে। মাঙগ্ৰিবসি 91+29=120 sq km নি। মণিপুৰগী ২২,৩২৭ স্কৱাৰ কিলোমিটরগী মনুংদা সৰ্ভে তৌবদি ২,২৫৩ স্কৱাৰ কিলোমটর খতনি। ২০,০৭৪ স্কৱাৰ কিলোমিটরদি অনসৰ্ভেনি।

মণিপুৰ খুয়াইসি কুমজা ১৭৬২গী মতমদগী কৰহ্মা লৈবাক ঙাক্লি হায়বসি অমত্তা হাইগংতনা য়েংসি। কুমজা ১৭৬২গী সেপ্টেম্বৰ ১৪দা নিংথৌ জয়সিংহনা মহাক্কী মন্ত্ৰতা হৱিদাস গোসাইবু ব্ৰিটিকী মতেং লৌবগী এগ্ৰীমেন্ট অমা সাইন তৌখি। অদুগা 09 January 1934, Treaty of Yandaboo হায়না খঙনদুদ ব্ৰিটশ অমসুং বৰ্মাগা য়াৱৰগা মণিপুৰগী টেৱিটরি মনুংদা লৈন্দু Major Burney Burma দা পোলিটিকেল এজেন্টনা লৈৱিবদুগী সজেনসদা কৰো ভেল্লিবু

বৰ্মাদা পীথোক্লমখি।

সম্পেশন ওফ ওপৱেসন (সু) হায়রিবা এগ্ৰীমেন্ট অসিনা কুমজা ২০০৮গী ওগষ্ট ২২দা গভৰ্ণমেণ্ট ওফ ইন্দিয়া, গভৰ্ণমেণ্ট ওফ মণিপুৰ অমসুং কুকি নেসনল ওৰ্গনাইজেশনগা চহী অমথক্কী সাইন তৌখিবা এগ্ৰীমেন্টনি। এগ্ৰীমেন্ট অসিগী মরমদা মণিপুৰ মীয়ামদা ৰাইহে অমা ফাওবা খঙহল্লহুগী ৰাফম লৈখিদ্ে। এগ্ৰীমেন্ট অদুদসু ইমা লৈবাকসিদা পোকপা মচা অমতগী সাইন তৌখিদ্ে। মণিপুৰবু মাঙহল্লবগী, লোইশিল্লবগী এগ্ৰীমেন্টশিংদা মীতৈ মচা অমত্তগী সিগনেচরদি য়াওদ্রি। অদুগা সাইন তৌদ্রবসু পোৱমদি শিনবা ঙাক্তনি। সৃগী এগ্ৰীমেন্ট অসিগী সিগনেচৰশিংদি - D.S. Poonia, Principal Secretary (Home), Govt. of Manipur, NaveenVerma, Joint Secretary (NE), Ministry of Home Affairs, Govt. of India and ST. Thangboi Kipgen, General Secretary, UPF, Calvin H. Member UPF, T.L. Jacob Thadou, Member UPF, David Hangshing, Member UPF, KNO গী মীওইশিংনা Lalminthang Vaiphei, Vice-President, T.S. Haokip, Secretary, Defence, Th. German H. Kuki, Cabinet Member, Joshna H. Kuki, Cabinet Member, KNO নি। সিগনেচর তৌৱিবা মীওইশিংগী মৱক্তা হায়নীংঙাই খঙদনা লমচং-শাজং য়োংপসু য়াওরি।

সু এগ্ৰীমেন্ট অসি কুমজা ২০০৯দা ককথংপা য়াৱল্লবনি। মরমদি সৱেন্দর তৌখিবা কুকি মিলিটেণ্টশিনা গ্ৰাউন্ড ৱল অমত্তা ফোলো তৌখিদ্ে। মণিপুৰ গভৰ্ণমেণ্টনা শিৱিৰা গ্ৰাউন্ড ৱলশিখ থা খুদিংগী আই জি পিগী ৱেক অমনা দ্যাটি তৌৱগা য়েথিনগদৌবদু তৌখিদ্ে। মণিপুৰগী চীফ মিনিষ্টৱনা অমসুং দি জি পিনা মথৌ তৌখিদ্ে হায়বদুসু উৎচৱবনি। এগ্ৰীমেন্ট অদুদা মণিপুৰগী টেৱিটোৱিএল ইন্‌টিগ্ৰিটিবু ঙাক্সা চংকদৌবনি, Laws of the land অমসুং ইন্দিয়াগী কম্পাটিবিলিবু ঙাক্সা চত্তবা য়াদে খঙলগা সাইন তৌখিবনি। চোদা সাইন তৌখিবনা অমা, গ্ৰাউন্ডদা থবক্সা অমা ওইনা পাঙথোকপনা অতোপ্পা অমা ওইরিবসি লৈবাক্কী লোনা য়াবা নঙে।

মতম অদুগী পাল্লহ্মা কোংগ্ৰেস গৰ্ভণ্‌মেণ্টনা অসুক চাউদা শোয়শ্বৰা এগ্ৰীমেন্ট অমবু মতুংদা কৰি থোক্কপা য়াবগে হায়বা কৰিসু খলহৌদনা ন্যু দেক্সীদা তুমিমা হুৱান-লোমাগী মওন্দা সাইন তৌৱনল্লে। অদুগা বি জে পি গৰ্ভণ্‌মেণ্টনা কুমজা ২০২২গী সেপ্টেম্বৰ ২৩দা হোম দিপাৰ্টমেণ্ট, গভৰ্ণমেণ্ট ওফ মণিপুৰনা মণিপুৰ ইম্মাৱ লাইন পৰ্মিট (এমেন্দমেণ্ট) গাইদলিদ্ে ২০২২, নোটিফিকেশন অমসু থোকচিল্লকপ্তে। ইন্দিজিনস পৰ্সনগী মতাংদা Not later than 31 December 1961 হায়শ্বে। লৈবাকসিবু থৰায়নি খনবা কাঙবু খরনা 31 December 1951 হায়বীযু হায়শ্ববসু খঙলিবা ঙাক্তনি। নোটিফিকেশন অসি মীতৈ মীয়ামগী মায়োক্তনি।

লৈবাক্কী অফবা ৰাফমশিং ৰাৱেপ লৌবদদি মীয়ামগী ৰাখল তাবা য়াদে হায়বা লো নংত্ৰগা ৱল লৈৱৰা? মতিক চাদবা, ৰাখল খৰুবা ঙমদবা নখোয় খরনা লৈবাকসি কাং-খোং চাইরে। মীয়ামসি ঙমথৈ লৈতনা ৰাহল্লিবসিগী মহয় নখোয় শোয়দনা ফংগনি। মপুগী ৰায়েল কৈদৌনুংদা থেদোক্তবনি। মপুগী চৈৱাক্টি শোয়দনা ফংগনি।

সু এগ্ৰীমেন্ট অমসুং ইন্দিজিনস পৰ্সনগী মরমদা ফোঙখিবা নোটিফিকেশন অনীসি য়াম্মা অথুবা মতমদা লোইশিনখিবনা হোংনবীযু। ৰাফম অনীসি মণিপুৰ চাকপগী মৈৱিনি। অসুক য়াম্মা সেলফিশ ওইবা সোসাইটি ওইনা মণিপুৱসি ওছোকপীৱানু।

ঐখোয়গী খুয়াই অসি অদুক্কী মতিক সেলফিশ ওইশ্বে। মশা-মশাগীতা নলঙে। মশা নুংঙাইৰগা লোইৱ হায়বগী ৰাখল অমসুং থবক্তা তাওনুনা লৈরে। মণিপুৰদা পানখিবা লৈঙাক, ফ্ৰাইইবা ওইসনু এগী, ঐখোয়গী ইমুং ফৰগা লোইৱে ৱল্লি। ইফ্যাল এৱিয়াদা হিংলিবা মীশিংনা মখোয়গী ময়ুমগী ৰালগী মনুংদুনি খল্লিবসি। থোঙ্গাল ৰাংমদা থোক্ত্ৰিবা খৌদোকশিং মখোয় খঙদে। অদুগা ৰাৱেম-খৌৱম, তোকঙা কয়াগীদি মীদিয়া চেনেলশিংদগী তাৱি। ঐখোয়গী সোসাইটি অসি থাঈশেংনা সেলফিশ সোসাইটিনি। অদুৱনি ঐখোয় মশেল অমনা অমগী ৰাখল লৌদ্ৰিবসি। ঈহৌ হেৰে হৌৱগা, কাইচেনে চেল্লগা মুচম খরা ফংনবগী কৰপসনগী মহিক মপী মনাক্সা স্কুমজবা কয়াসু হিংলি। ইলেক্সনগী মতমদনা হৌজিক মকোক থোংলিবা ময়ামসিনা শেল য়েনগদৌৱিবনি। হন্দক্তি অথোংবা খৰদি শোয়দনা উৱগনি। খল্লদবা খৌদোক কয়া উৱক্লনি।

সেক্ৰিফাইস ওইরিবা সোসাইটিদি মীয়ামসি মাগী-মাগী মথৌ মশক খঙই। সোসাইটি অসিগী চাওখংনবা হীৱম খুদিংদা হোংনমিৱো। কথোকপনা পীক থনবা সোসাইটিদা কৰিসু উৱেই, মতিক চাদবা খুদম অমত্তা।

ঐখোয় পুম্মক ইশানা ইশাবু কৰহ্মা মীওইনো হায়বদু খৰুবা ঙল্লবা হোংনমিৱাসি। মীঙোন্দা -ইহে অমত্তা হায়দ্রিঙৈদা ইশা ইতোমত্তনা ৰাখল মুয়া খৰুৱগা এবু কয়া য়াম্মা অফবনো? অখঙবনো? পুক্চেল শেংবৰা? হায়বনজিবা ৰাখলগী ৰাহং মথং-মথং হংলগা নৈনবীযু। মণিপুৰগী ফ্ৰাইইবশিংগী মকোকশিংনা কদায় ফাওবা লৈবাকসিগী তুংগী য়াইফনবা খল্লমুগে? ●

(হৌখিবা চয়োল, ইৱাই নুমিৎ, ০৯ ফেব্ৰুৱাৰী ২০২৪গী, মীয়ামগা খম-নৈনবগী ঐহাক্কী আৰ্কিভলদা সম্পেশন ওফ ওপৱেসন (সু) গী কালকুলেশন তৌবদা কুমজা ১৯০৫ হায়না ইখিবদু কুমজা ২০০৫ ওইগদবনি। লানখিবদু পাবীৰিবা মীয়ামা ঙাকপীগনি।)

পাউচে অসিদা ফোঙজরিবা ৰাৱেংশিং অসিগী ৰাখল, মীংয়েং অইবা মশা মশাগিনি। পাউচে অসিগী ৰাখল্লোন অমসুং মীংয়েংগা থেইদোক্ল মৰী লৈন্দে।